

Il-Ġurnal Uffiċjali tal-Unjoni Ewropea

L 19



Edizzjoni bil-Malti

Legiżlazzjoni

Volum 61

24 ta' Jannar 2018

Werrej

II Atti mhux legiżlattivi

REGOLAMENTI

- ★ **Regolament Delegat tal-Kummissjoni (UE) 2018/105 tas-27 ta' Ottubru 2017 li jemenda r-Regolament Delegat (UE) 2016/1675, fir-rigward taż-żieda tal-Etjopja mal-lista ta' pajjiżi terzi b'riskju kbir fit-tabella fil-punt I tal-Anness ⁽¹⁾** 1
- ★ **Regolament ta' Implimentazzjoni tal-Kummissjoni (UE) 2018/106 tal-10 ta' Jannar 2018 li japprova emenda mhux minuri fl-Ispesifikazzjoni tal-Prodott ta' denominazzjoni mnizzla fir-reġistru tad-Denominazzjonijiet ta' Origini Protetti u tal-Indikazzjonijiet Ġeografici Protetti "Saint-Nectaire" (DOP)** 3
- ★ **Regolament ta' Implimentazzjoni tal-Kummissjoni (UE) 2018/107 tat-12 ta' Jannar 2018 li jdahhal denominazzjoni fir-reġistru tad-denominazzjonijiet ta' origini protetti u tal-indikazzjonijiet ġeografici protetti "Jajca izpod Kamniških planin" (IGP)** 5
- ★ **Regolament ta' Implimentazzjoni tal-Kummissjoni (UE) 2018/108 tat-23 ta' Jannar 2018 dwar miżura ta' emerġenza fil-forma ta' ghajnuna lill-bdiewa minhabba l-gharghar u x-xita qawwija li kien hemm f'ċerti reġjuni tal-Litwanja, tal-Latvja, tal-Estonja u tal-Finlandja** 6

DEĊIŻJONIJET

- ★ **Deċiżjoni tal-Kunsill (UE, Euratom) 2018/109 tat-22 ta' Jannar 2018 li tahtar sitt membri tal-Qorti tal-Awdituri** 10
- ★ **Deċiżjoni tal-Kunsill (UE) 2018/110 tat-22 ta' Jannar 2018 li tahtar membru supplenti, propost mir-Repubblika Portugiża, fil-Komitat tar-Reġjuni** 11

⁽¹⁾ Test b'rilevanza għaž-ŻEE.

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2018/105

tas-27 ta' Ottubru 2017

li jemenda r-Regolament Delegat (UE) 2016/1675, fir-rigward taż-żieda tal-Etjopja mal-lista ta' pajjiżi terzi b'riskju kbir fit-tabella fil-punt I tal-Anness

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prekluzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE ⁽¹⁾, u b'mod partikulari l-Artikolu 9(2) tagħha,

Billi:

- (1) L-Unjoni trid tiżgura protezzjoni effettiva tal-integrità u l-funzjonament xieraq tas-sistema finanzjarja u tas-suq intern mill-ħasil tal-flus u l-finanzjament tat-terroriżmu. Għalhekk, id-Direttiva (UE) 2015/849 tipprevedi li l-Kummissjoni jenhtieg li tidentifika pajjiżi terzi b'riskju kbir li jipprezentaw nuqqasijiet strateġiċi fir-regimi tagħhom dwar il-ġlieda kontra l-ħasil tal-flus u l-finanzjament tat-terroriżmu li huma ta' theddid serju għas-sistema finanzjarja tal-Unjoni.
- (2) Meta jitqiesu pajjiżi terzi b'riskju għoli, huwa meħtieġ li titqies informazzjoni riċenti disponibbli, b'mod partikolari l-Istqarriji Pubbliċi reċenti tal-FATF u d-dokument tal-FATF "Titjib tal-Konformità Globali tal-AML/CFT: proċess li għadu għaddej", u r-rapporti tal-FATF tal-Grupp ta' Reviżjoni tal-Kooperazzjoni Internazzjonali fir-rigward tar-riskji mahluqa minn pajjiżi terzi individwali.
- (3) Il-FATF identifika lill-Etjopja bħala pajjiż li għandu defiċjenzi strateġiċi tal-AML/CFT fir-regim tiegħu tal-ħasil tal-flus u fil-ġlieda kontra l-finanzjament terroristiku ("AML/CFT") li huma ta' riskju għas-sistema finanzjarja internazzjonali.
- (4) Meta jitqies il-livell għoli ta' integrazzjoni tas-sistema finanzjarja internazzjonali, ir-rabta stretta tal-operaturi tas-suq, il-volum għoli ta' tranżazzjonijiet transfruntiera lejn jew mill-Unjoni, kif ukoll il-grad ta' ftuħ tas-suq, il-Kummissjoni b'hekk tqis li kull theddida AML/CFT ipprezentata għas-sistema finanzjarja internazzjonali tirrap-prezenta wkoll theddida għas-sistema finanzjarja tal-Unjoni.
- (5) Skont l-informazzjoni rilevanti l-aktar reċenti, l-analiżi tal-Kummissjoni kkonkludiet li l-Etjopja jeħtieġ li titqies bħala ġurizdizzjoni ta' pajjiż terz li għandha nuqqasijiet strateġiċi fir-regim AML/CFT tagħha li jipprezentaw theddid sinifikanti għas-sistema finanzjarja tal-Unjoni b'konformità mal-kriterji stabbiliti fl-Artikolu 9 tad-Direttiva (UE) 2015/849. Madankollu, l-Etjopja ipprovdiet impenn politiku ta' livell għoli bil-miktub sabiex tindirizza n-nuqqasijiet identifikati u żviluppat pjan ta' azzjoni mal-FATF, li se jippermettilha tissodisfa r-rekwiżiti

⁽¹⁾ ĠUL 141, 5.6.2015, p. 73.

stipulati fid-Direttiva (UE) 2015/849. L-Etjopja għalhekk għandha tiżdied mat-tabella fil-punt I tal-Anness tar-Regolament Delegat (UE) 2016/1675 ⁽¹⁾. Il-Kummissjoni se terġa tivvaluta l-istatus ta' dan il-pajjiż fid-dawl tal-implimentazzjoni tal-impenn ta' hawn fuq.

- (6) Għaldaqstant jenhtieg li r-Regolament Delegat (UE) 2016/1675 jiġi emendat skont dan,

ADOTTAT DAN IR-REGOLAMENT:

Artikolu 1

Fit-tabella fil-punt I tal-Anness tar-Regolament Delegat (UE) 2016/1675, tiżdied il-linja li ġejja:

"10	L-Etjopja"
-----	------------

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Ottubru 2017.

Għall-Kummissjoni

Il-President

Jean-Claude JUNKER

⁽¹⁾ Ir-Regolament Delegat tal-Kummissjoni (UE) 2016/1675 tal-14 ta' Lulju 2016 li jissupplimenta d-Direttiva (UE) 2015/849 tal-Parlament Ewropew u tal-Kunsill billi jidentifika pajjiżi terzi b'riskju kbir b'nuqqasijiet strateġiċi (G.U.L 254, 20.9.2016, p. 1).

REGOLAMENT TA' IMPLIMENTAZZJONI TAL-KUMMISSJONI (UE) 2018/106**tal-10 ta' Jannar 2018**

li japprova emenda mhux minuri fl-Ispesifikazzjoni tal-Prodott ta' denominazzjoni mnizzla fir-registru tad-Denominazzjonijiet ta' Origini Protetti u tal-Indikazzjonijiet Geografiċi Protetti "Saint-Nectaire" (DOP)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u b'mod partikolari l-Artikolu 52(2) tiegħu,

Billi:

- (1) F'konformità mal-ewwel subparagrafu tal-Artikolu 53(1) tar-Regolament (UE) Nru 1151/2012, il-Kummissjoni eżaminat l-applikazzjoni ta' Franza għall-approvazzjoni ta' emenda fl-Ispesifikazzjoni tal-Prodott tad-Denominazzjoni ta' Origini Protetta "Saint-Nectaire", irreġistrata skont ir-Regolament tal-Kummissjoni (KE) Nru 1107/96 ⁽²⁾ kif emendat bir-Regolament (UE) 2015/1003 ⁽³⁾.
- (2) Permezz tal-ittra tas-7 ta' Marzu 2017, l-awtoritajiet Franciżi għarrfu lill-Kummissjoni li kien inghata perjodu tranżitorju skont l-Artikolu 15(4) tar-Regolament (UE) Nru 1151/2012, li jintemm fil-31 ta' Diċembru 2021, lil żewġ operatori stabbiliti fit-territorju tagħhom li jissodisfaw il-kundizzjonijiet tal-imsemmi artikolu skont l-Ordni tal-15 ta' Frar 2017 dwar id-Denominazzjoni ta' Origini Protetta "Saint-Nectaire" ippubblikat fit-23 ta' Frar 2017 fil-*Journal Officiel de la République française*. Waqt il-proċedura nazzjonali ta' oppożizzjoni, dawn l-operaturi, li kkummerċjalizzaw legalment is-"Saint-Nectaire" b'mod kontinwu għal mill-inqas hames snin qabel it-tressiq tal-applikazzjoni, kienu ressu oppożizzjoni dwar it-tagħbija għal kull ettaru taż-żona ewlenija tal-foraġġ tal-azjendi agrikoli bi tnaqqis fir-rata ta' tagħbija minn 1,4 għal 1,3 Unità ta' Bhejjem għal kull ettaru. L-operaturi kkonċernati huma dawn li ġejjin: GAEC Noilhat, Noilhat 63690 Tauves u GAEC de l'Eau verte, Lamur, 63113 Pichérande.
- (3) Billi l-emenda kkonċernata mhijiex minuri skont it-tifsira tal-Artikolu 53(2) tar-Regolament (UE) Nru 1151/2012, il-Kummissjoni ppubblikat talba għal emenda, permezz tal-applikazzjoni tal-Artikolu 50(2)(a) tal-istess Regolament, fl-*Il-Ġurnal Uffiċjali tal-Unjoni Ewropea* ⁽⁴⁾.
- (4) Il-Kummissjoni ma rċeviet l-ebda dikjarazzjoni ta' oppożizzjoni skont l-Artikolu 51 tar-Regolament (UE) Nru 1151/2012, u għalhekk jenhtieg li l-emenda tal-Ispesifikazzjoni tal-Prodott tiġi approvata,

ADOTTAT DAN IR-REGOLAMENT:

Artikolu 1

L-emenda tal-Ispesifikazzjoni tal-Prodott ippubblikata fl-*Il-Ġurnal Uffiċjali tal-Unjoni Ewropea* b'rabta mad-denominazzjoni "Saint-Nectaire" (DOP) b'dan hija approvata.

Artikolu 2

Il-protezzjoni mogħtija skont l-Artikolu 1 hija soġġetta għall-perjodu tranżitorju mogħti minn Franza wara l-Ordni tal-15 ta' Frar 2017 dwar id-Denominazzjoni ta' Origini Protetta "Saint-Nectaire" ippubblikata fit-23 ta' Frar 2017 fil-*Journal Officiel de la République française* skont l-Artikolu 15(4) tar-Regolament (UE) Nru 1151/2012 lill-operaturi li jissodisfaw il-kundizzjonijiet tal-imsemmi Artikolu.

⁽¹⁾ ĠU L 343, 14.12.2012, p. 1.

⁽²⁾ Ir-Regolament tal-Kummissjoni (KE) Nru 1107/96 tat-12 ta' Ġunju 1996 dwar ir-registrazzjoni ta' indikazzjonijiet ġeografiċi u denominazzjonijiet ta' orijini taht il-proċedura stabbilita fl-Artikolu 17 tar-Regolament tal-Kunsill (KEE) Nru 2081/92 (ĠU L 148, 21.6.1996, p. 1).

⁽³⁾ Ir-Regolament ta' Implimentazzjoni tal-Kummissjoni (UE) 2015/1003 tat-22 ta' Ġunju 2015 li japprova emenda mhux minuri fl-ispeċifikazzjoni ta' denominazzjoni mnizzla fir-registru tad-denominazzjonijiet protetti tal-orijini u tal-indikazzjonijiet ġeografiċi protetti (Saint-Nectaire (DOP)) (ĠU L 161, 26.6.2015, p. 6).

⁽⁴⁾ ĠU C 299, 9.9.2017, p. 7.

Artikolu 3

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Jannar 2018.

Għall-Kummissjoni,
F'isem il-President,
Phil HOGAN
Membru tal-Kummissjoni

REGOLAMENT TA' IMPLIMENTAZZJONI TAL-KUMMISSJONI (UE) 2018/107**tat-12 ta' Jannar 2018****li jdahhal denominazzjoni fir-reġistru tad-denominazzjonijiet ta' oriġini protetti u tal-indikazzjonijiet ġeografiċi protetti "Jajca izpod Kamniških planin" (IGP)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u b'mod partikolari l-Artikolu 52(2) tiegħu,

Billi:

- (1) F'konformità mal-Artikolu 50(2)(a), tar-Regolament (UE) Nru 1151/2012, l-applikazzjoni tas-Slovenja għar-reġistrazzjoni tad-denominazzjoni "Jajca izpod Kamniških planin" giet ippubblikata f'Il-Ġurnal Uffiċjali tal-Unjoni Ewropea ⁽²⁾.
- (2) Il-Kummissjoni ma rċeviet l-ebda dikjarazzjoni ta' oppożizzjoni skont l-Artikolu 51 tar-Regolament (UE) Nru 1151/2012, u għalhekk jenhtieg li d-denominazzjoni "Jajca izpod Kamniških planin" tiġi rreġistrata,

ADOTTAT DAN IR-REGOLAMENT:

Artikolu 1

Id-denominazzjoni "Jajca izpod Kamniških planin" (IGP) hija rreġistrata.

Id-denominazzjoni msemmija fl-ewwel paragrafu tidentifika prodott tal-klassi 1.4. Prodotti oħrajn li joriġinaw mill-annimali (bajd, għasel, diversi prodotti mill-halib għajr butir, eċċ.) tal-Anness XI tar-Regolament ta' Implimentazzjoni tal-Kummissjoni (UE) Nru 668/2014 ⁽³⁾.*Artikolu 2*

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Jannar 2018.

Għall-Kummissjoni,
Fisem il-President,
Phil HOGAN
Membru tal-Kummissjoni

⁽¹⁾ ĠUL 343, 14.12.2012, p. 1.⁽²⁾ ĠU C 296, 7.9.2017, p. 20.⁽³⁾ Ir-Regolament ta' Implimentazzjoni tal-Kummissjoni (UE) Nru 668/2014 tat-13 ta' Ġunju 2014 li jistabbilixxi regoli għall-applikazzjoni tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel (ĠUL 179, 19.6.2014, p. 36).

REGOLAMENT TA' IMPLIMENTAZZJONI TAL-KUMMISSJONI (UE) 2018/108**tat-23 ta' Jannar 2018****dwar miżura ta' emerġenza fil-forma ta' għajjnuna lill-bdiewa minhabba l-gharghar u x-xita qawwija li kien hemm f'ċerti reġjuni tal-Litwanja, tal-Latvja, tal-Estonja u tal-Finlandja**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikulari l-Artikolu 221(1) tiegħu,

Billi:

- (1) Bejn Awwissu tal-2017 u Ottubru ta' dik is-sena, kien hemm xita qawwija fil-Litwanja, fil-Latvja, fl-Estonja u fin-naħa t'isfel tal-Finlandja, hekk li hafna mir-raba' f'dawn l-Istati Membri spiċċa mgħarraġ bl-ilma. Bejn Awwissu tal-2017 u Ottubru ta' dik is-sena b'kollox għamlet hafna iktar xita milli s-soltu tagħmel bħala medja. Qatt ma kien hemm daqshekk xita fuq perjodu twil. Barra minn hekk, minhabba li x-xitwa bdiet kmieni, u kien hemm temperaturi baxxi u għamlet il-borra, ma kien hemm kundizzjonijiet favorevoli xejn biex isir iż-żriġ. Minhabba f'hekk, hafna miż-żriġ tax-xitwa li kien qed isir jew li kien se jsir għall-ghelejjel li jinhasdu fis-sena tal-kummerċ-jalizzazzjoni tal-2018 u l-2019 ma setax isir.
- (2) It-telf fid-dhul li se jsofru fil-gejjieni l-bdiewa li għandhom l-azjendi fiż-żoni affettwati, kemm minhabba l-ettari ta' raba' li ma jistgħux jintlaħqu biex isir iż-żriġ u kemm minhabba l-ettari ta' raba' li kienu nżerġu iżda li ntilfu minhabba l-gharghar qawwi, se jwassal għal danni kbar u straordinarji għall-bdiewa affettwati fil-Litwanja, fil-Latvja, fl-Estonja u fil-Finlandja fis-sena tal-kummerċjalizzazzjoni tal-hsad tal-2018 u l-2019 li ġejja. Dan jikkostitwixxi problema speċifika skont it-tifsira tal-Artikolu 221 tar-Regolament (UE) Nru 1308/2013. Il-miżuri li jittiehdu skont l-Artikolu 219 jew l-Artikolu 220 ta' dak ir-Regolament ma jistgħux jindirizzaw din il-problema speċifika minhabba li din la hija marbuta b'mod speċifiku ma' tfixkil eżistenti fis-suq jew ma' theddida preċiża attwali tiegħu, u lanqas ma hija marbuta ma' miżuri biex jikkumbattu t-tixrid ta' mard fl-animalli jew it-telf ta' fiduċja tal-konsumaturi minhabba riskji għas-saħħa pubblika, tal-animalli jew tal-pjanti.
- (3) Bħala miżura eċċezzjonali, jenhtieg li jiġi previst kumpens finanzjarju għall-ettari eliġibbli fiż-żoni affettwati sabiex jingħata kumpens għat-telf ekonomiku li se jkun hemm fil-gejjieni b'rabta mas-sena tal-kummerċjalizzazzjoni tal-hsad tal-2018 u l-2019 li ġejja.
- (4) Mil-lat tal-istabbiltà tas-suq tal-Unjoni, huwa fl-interess tal-Unjoni li l-miżura tkun applikata biss għal daww il-bdiewa li se jsofru minn telf fid-dhul tagħhom minhabba t-telf fiż-żoni taż-żriġ tax-xitwa. Barra minn hekk, jenhtieg li l-għajjnuna tkun limitata għal daww il-bdiewa li ntlaw l-iktar minn dawn iċ-ċirkustanzi. Jenhtieg li bidwi jitqies bħala bidwi li ntlaw l-iktar minn dawn iċ-ċirkustanzi jekk iż-żoni taż-żriġ tax-xitwa tiegħu li jkun tilef fi Stat Membru partikulari jkun jammontaw għal mill-inqas 30 % miż-żoni kollha taż-żriġ tax-xitwa tiegħu f'dak l-Istat Membru. Barra minn hekk, sabiex jiġi evitat kull riskju li jingħata kumpens żejjed, jenhtieg li tiġi limitata l-għajjnuna għal kull ettaru eliġibbli li ma jistax jintuza għaž-żriġ tax-xitwa minhabba l-gharghar. Għalhekk jenhtieg li d-deċiżjoni tal-Istati Membri kkonċernati dwar l-ammont tal-għajjnuna għal kull ettaru eliġibbli ma taqbiż l-ammont medju tal-pagamenti diretti għal kull ettaru li kien hemm fis-sena kalendarja tal-2017 f'daww l-Istati Membri. Jenhtieg li l-ammont totali tal-għajjnuna u l-allokazzjoni generali tal-baġit jissejsu fuq it-tagħrif li l-Istati Membri kkonċernati bagħtu dwar l-ghadd ta' ettari li ġew affettwati mill-gharghar u mix-xita qawwija.
- (5) Sabiex jiġi evitat kull riskju ta' finanzjament doppju, jenhtieg li ma jkunx ingħata kumpens għat-telf rilevanti tal-ettari eliġibbli permezz ta' xi tip ta' għajjnuna mill-Istat jew ta' xi assigurazzjoni, u jenhtieg li l-għajjnuna tkun limitata għall-ettari eliġibbli li għalihom ma jkun ingħata l-ebda kontribut finanzjarju iehor mill-Unjoni għall-istess telf.
- (6) Jenhtieg li l-Istati Membri kkonċernati jithallew jagħtu appoġġ addizzjonali bil-kundizzjonijiet stabbiliti f'dan ir-Regolament u fil-limitu taż-żmien stabbilit fih.
- (7) L-għajjnuna tista' tingħata biss abbażi ta' applikazzjoni magħmula skont il-metodi u l-limiti taż-żmien stabbiliti fil-liġijiet nazzjonali tal-Istat Membru kkonċernat.

(¹) ĠUL 347, 20.12.2013, p. 671.

- (8) Jenhtieg li jkun previst li l-awtoritajiet kompetenti jiehdu l-mizuri kollha li hemm bżonn u jwettqu l-verifiki kollha mehtieġa u jgħarrfu lill-Kummissjoni b'dan kif xieraq. B'mod partikulari, jenhtieg li daww il-verifiki jkunu jinkludu verifiki dwar l-eligibbiltà u l-korrettezza tal-applikazzjoni għall-ghajna. Jenhtieg li l-ghadd ta' ettari eligibbli jiġi ċekkjat abbażi tal-metodi kollha x-xierqa li l-awtoritajiet kompetenti jkollhom għad-dispożizzjoni tagħhom, fosthom permezz ta' verifiki fl-azjendi agrikoli.
- (9) Jenhtieg li l-mizura ta' emerġenza tkun limitata għal perjodu massimu ta' 12-il xahar li jibda mid-data tad-dhul fis-sehh ta' dan ir-Regolament.
- (10) Għal raġunijiet ta' ġestjoni baġitarja soda tal-mizura u ta' pagament f'waqtu lill-bdiewa, jenhtieg li jkunu eligibbli għall-finanzjament parzjali mill-Unjoni biss daww il-pagamenti li l-Istati Membri kkonċernati jagħmlu lill-benefiċjarji sa mhux aktar tard mit-30 ta' Settembru 2018. Jenhtieg li ma jkunx japplika l-Artikolu 5(2) tar-Regolament ta' Delega tal-Kummissjoni (UE) Nru 907/2014 ⁽¹⁾.
- (11) Sabiex l-Unjoni tkun tista' timmonitorja l-effiċjenza ta' din il-mizura ta' emerġenza, jenhtieg li l-Istati Membri kkonċernati jibagħtu lill-Kummissjoni tagħrif iddettaljat dwar l-implimentazzjoni tagħha. Sabiex l-Unjoni tkun tista' twettaq il-kontroll finanzjarju tagħha, jenhtieg li dawn l-Istati Membri jgħarrfu lill-Kummissjoni bl-approvazzjoni tal-pagamenti.
- (12) Il-mizuri previsti f'dan ir-Regolament huma skont l-opinjoni tal-Kumitat għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

1. Fil-limiti tal-Artikolu 2 u tal-Artikolu 5, l-ghajna tal-Unjoni għandha tkun disponibbli għall-bdiewa li għandhom ettari ta' raba' li jinsabu fil-Litwanja, fil-Latvja, fl-Estonja u fil-Finlandja li ma jistgħux jintużaw għaż-żriġ tax-xitwa jew li kienu nzerġu bl-ghelejjel li kienu se jinhasdu fis-sena tal-kummerċjalizzazzjoni tal-2018 u l-2019 iżda li ntilfu minhabba x-xita qawwija li għamlet u l-ghargħar li kien hemm f'daww l-Istati Membri bejn Awwissu tal-2017 u Ottubru ta' dik is-sena, dejjem jekk:

- (a) daww l-ettari tar-raba' jkunu jammontaw għal mill-inqas 30 % miż-żona kollha taż-żriġ tax-xitwa ta' dak il-bidwi fl-Istat Membru kkonċernat;
- (b) il-bdiewa ma jkunux ibbenefikaw minn xi tip ta' ghajna mill-Istat, minn xi assigurazzjoni jew minn ghajna ffinanzjata minn kontribut tal-Unjoni għall-istess telf minbarra l-ghajna prevista f'dan ir-Regolament.
2. L-Istati Membri kkonċernati għandhom jistabbilixxu l-ghadd ta' ettari eligibbli għal kull bidwi skont il-kundizzjonijiet stabbiliti fil-paragrafu 1.

Artikolu 2

1. Kull Stat Membru kkonċernat għandu jiddeċiedi l-ammont tal-ghajna għal kull ettaru eligibbli bil-kundizzjonijiet stabbiliti fil-paragrafi 2 u 4.

2. In-nefqa tal-Unjoni li tiġġarrab skont l-Artikolu 1 ma għandhiex taqbez l-ammonti totali li ġejjin:

- (a) EUR 9 120 000 fil-każ tal-Litwanja;
- (b) EUR 3 460 000 fil-każ tal-Latvja;
- (c) EUR 1 340 000 fil-każ tal-Estonja;
- (d) EUR 1 080 000 fil-każ tal-Finlandja.

⁽¹⁾ Ir-Regolament ta' Delega tal-Kummissjoni (UE) Nru 907/2014 tal-11 ta' Marzu 2014 li jissupplimenta r-Regolament (UE) Nru 1306/2013 tal-Parlament Ewropew u tal-Kunsill rigward l-aġenziji tal-pagamenti u korpi oħra, il-ġestjoni finanzjarja, l-approvazzjoni tal-kontijiet, il-garanziji u l-użu tal-euro (GU L 255, 28.8.2014, p. 18).

3. L-Istati Membri kkonċernati jistgħu jagħtu appoġġ addizzjonali għall-ettari eliġibbli kif imsemmi fl-Artikolu 1(2), li jkun sa ammont massimu ta' 100 % tal-ammont deċiż skont il-paragrafu 1 ta' dan l-Artikolu.

L-Istati Membri kkonċernati għandhom iħallsu l-appoġġ addizzjonali sa mhux aktar tard mit-30 ta' Settembru 2018.

4. Għal kull Stat Membru, l-ammont totali tal-ghajjnuna msemija fl-Artikolu 1 u, jekk ikun japplika, tal-appoġġ addizzjonali msemmi fil-paragrafu 3 ta' dan l-Artikolu ma għandux jaqbeż l-ammont tal-pagamenti diretti kif ikkalkulat billi l-pakkett finanzjarju nazzjonali stabbilit għal dak l-Istat Membru għas-sena kalendarja tal-2017 fl-Anness II tar-Regolament (UE) Nru 1307/2013 tal-Parlament Ewropew u tal-Kunsill ⁽¹⁾ jiġi diviż bl-għadd totali tal-ettari eliġibbli ddikjarati fis-sena kalendarja tal-2017 fl-Istat Membru kkonċernat skont l-Artikolu 72(1)(a) tar-Regolament (UE) Nru 1306/2013 tal-Parlament Ewropew u tal-Kunsill ⁽²⁾.

Artikolu 3

L-ghajjnuna msemija fl-Artikolu 1 għandha tithallas biss abbażi ta' applikazzjoni li l-bdiewa li jkollhom ettari eliġibbli jagħmlu skont il-metodi u l-limiti taż-żmien stabbiliti fil-liġijiet nazzjonali tal-Istat Membru kkonċernat.

Artikolu 4

L-Istati Membri kkonċernati għandhom jieħdu l-miżuri kollha li hemm bżonn, fosthom kontrolli amministrattivi u verifiki fuq il-post eżawrjenti, skont l-Artikoli 58 u 59 tar-Regolament (UE) Nru 1306/2013, sabiex jiżguraw il-konformità mal-kundizzjonijiet stabbiliti f'dan ir-Regolament. B'mod partikulari, qabel ma jagħtu l-ghajjnuna, l-Istati Membri għandhom iwettqu:

(a) kontrolli amministrattivi b'rabta mal-applikazzjonijiet kollha għall-ghajjnuna, fosthom:

(i) kontrolli dwar l-eliġibbiltà tal-applikant;

(ii) kontrolli dwar l-għadd ta' ettari eliġibbli skont l-Artikolu 1(2) abbażi ta' verifiki fl-azjendi agrikoli, tar-reġistri storiċi u tas-Sistema Integrata ta' Amministrazzjoni u Kontroll skont ir-Regolament ta' Implimentazzjoni tal-Kummissjoni (UE) Nru 809/2014 ⁽³⁾;

(iii) verifiki li l-ebda applikant eliġibbli ma jkun irċieva finanzjament minn sorsi oħrajn kif imsemmi fl-Artikolu 1(1)(b) għall-istess ettari;

(b) verifiki fuq il-post fil-bini tal-applikanti.

Il-verifiki fuq il-post għandhom ikopru tal-inqas 5 % mill-ghajjnuna kollha li tintalab.

Artikolu 5

1. In-nefqa fuq il-pagamenti li jsiru skont dan ir-Regolament għandha tkun eliġibbli biss għall-finanzjament mill-Unjoni jekk dawk il-pagamenti jkunu saru lill-benefiċjarji sa mhux aktar tard mit-30 ta' Settembru 2018.

2. L-Artikolu 5(2) tar-Regolament ta' Delega tal-Kummissjoni (UE) Nru 907/2014 ma għandux japplika.

Artikolu 6

1. L-Istati Membri kkonċernati għandhom jgħarrfu lill-Kummissjoni bil-miżuri li jkunu ttieħdu skont l-Artikolu 4 sa mhux aktar tard minn 60 jum mid-data tad-dhul fis-seħh ta' dan ir-Regolament.

⁽¹⁾ Ir-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi regoli għal pagamenti diretti lill-bdiewa taht skemi ta' appoġġ fil-qafas tal-politika agrikola komuni u li jhassar ir-Regolament tal-Kunsill (KE) Nru 637/2008 u r-Regolament tal-Kunsill (KE) Nru 73/2009 (ĠU L 347, 20.12.2013, p. 608).

⁽²⁾ Ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU L 347, 20.12.2013, p. 549).

⁽³⁾ Ir-Regolament ta' Implimentazzjoni tal-Kummissjoni (UE) Nru 809/2014 tas-17 ta' Lulju 2014 li jistabbilixxi r-regoli għall-applikazzjoni tar-Regolament (UE) Nru 1306/2013 tal-Parlament Ewropew u tal-Kunsill fir-rigward tas-sistema integrata ta' amministrazzjoni u kontroll, tal-miżuri tal-iżvilupp rurali u tal-kundizzjonalità (ĠU L 227, 31.7.2014, p. 69).

2. Sa mhux aktar tard minn 15-il xahar mid-data tad-dhul fis-seħh ta' dan ir-Regolament, l-Istati Membri kkonċernati għandhom jibagħtu rapport iddettaljat lill-Kummissjoni dwar l-implimentazzjoni ta' dan ir-Regolament li jkun fih dettalji dwar l-eżekuzzjoni tal-miżuri li jkunu ttiehdu u tal-verifiki li jkunu twettqu skont l-Artikolu 4.
3. L-Istati Membri kkonċernati għandhom jgħarrfu lill-Kummissjoni bl-approvazzjoni tal-pagamenti.

Artikolu 7

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' Jannar 2018.

Għall-Kummissjoni

Il-President

Jean-Claude JUNCKER

DEĊIŻJONIJIET

DEĊIŻJONI TAL-KUNSILL (UE, Euratom) 2018/109

tat-22 ta' Jannar 2018

li tahtar sitt membri tal-Qorti tal-Awdituri

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 286(2) tiegħu,

Wara li kkunsidra t-Trattat li jstabbilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,

Wara li kkunsidra l-proposti mir-Repubblika tal-Bulgarija, ir-Renju tad-Danimarka, ir-Renju ta' Spanja, ir-Repubblika Taljana, ir-Repubblika Portugiża u r-Repubblika tal-Finlandja,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) Il-mandati tas-Sinjura Bettina Michelle JAKOBSEN, is-Sur Baudilio TOMÉ MUGURUZA, is-Sur Pietro RUSSO, is-Sur João FIGUEIREDO u s-Sur Ville ITÄLÄ ser jiskadu fit-28 ta' Frar 2018.
- (2) Il-mandat tas-Sinjura Iliana IVANOVA ser jiskadi fil-31 ta' Diċembru 2018.
- (3) Għaldaqstant jenhtieg li jsiru hatriet ġodda,

ADOTTA DIN ID-DEĊIŻJONI:

Artikolu 1

Dawn li ġejjin huma b'dan mahturin membri tal-Qorti tal-Awdituri:

(a) għall-perijodu mill-1 ta' Marzu 2018 sad-29 ta' Frar 2024:

- Is-Sinjura Bettina Michelle JAKOBSEN,
- Is-Sur Baudilio TOMÉ MUGURUZA,
- Is-Sur Pietro RUSSO,
- Is-Sur João FIGUEIREDO,
- Is-Sur Hannu TAKKULA;

(b) għall-perijodu mill-1 ta' Jannar 2019 sal-31 ta' Diċembru 2024:

- Is-Sinjura Iliana IVANOVA.

Artikolu 2

Din id-Deciżjoni għandha tidhol fis-sehh fid-data tal-adozzjoni tagħha.

Magħmul fi Brussell, it-22 ta' Jannar 2018.

Għall-Kunsill

Il-President

F. MOGHERINI

⁽¹⁾ Opinjonijiet tal-14 ta' Novembru 2017 (għadhom mhumiex ippublikati fil-Ġurnal Uffiċjali).

DEĊIŻJONI TAL-KUNSILL (UE) 2018/110**tat-22 ta' Jannar 2018****li tahtar membru supplenti, propost mir-Repubblika Portugiża, fil-Kumitat tar-Reġjuni**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Filwaqt li kkunsidra l-proposta mill-Gvern Portugiż,

Billi:

- (1) Fis-26 ta' Jannar 2015, fil-5 ta' Frar 2015 u fit-23 ta' Ġunju 2015, il-Kunsill adotta d-Deċiżjonijiet (UE) 2015/116 ⁽¹⁾, (UE) 2015/190 ⁽²⁾ u (UE) 2015/994 ⁽³⁾ li jaħtru l-membri u l-membri supplenti fil-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020. Fil-15 ta' Ġunju 2015, bid-Deċiżjoni tal-Kunsill (UE) 2015/947 ⁽⁴⁾, is-Sur João CUNHA E SILVA ġie sostitwit mis-Sur Mário Sérgio Quaresma GONÇALVES MARQUES bħala membru supplenti.
- (2) Konsegwentement għal tmiem il-mandat tas-Sur Mário Sérgio Quaresma GONÇALVES MARQUES, sar vakanti s-siġġu ta' membru supplenti fil-Kumitat tar-Reġjuni,

ADOTTA DIN ID-DEĊIŻJONI:

Artikolu 1

Hija b'dan mahtura membru supplenti fil-Kumitat tar-Reġjuni għall-bqija tal-mandat attwali, li jintemm fil-25 ta' Jannar 2020:

— Is-Sinjura Paula Cristina DE ARAÚJO DIAS CABAÇO DA SILVA, *Secretária Regional do Turismo e Cultura da Região Autónoma da Madeira*.*Artikolu 2*

Din id-Deċiżjoni tidhol fis-seħh fil-jum tal-adozzjoni tagħha.

Magħmul fi Brussell, it-22 ta' Jannar 2018.

*Għall-Kunsill**Il-President*

F. MOGHERINI

⁽¹⁾ Id-Deċiżjoni tal-Kunsill (UE) 2015/116 tas-26 ta' Jannar 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 20, 27.1.2015, p. 42).

⁽²⁾ Id-Deċiżjoni tal-Kunsill (UE) 2015/190 tal-5 ta' Frar 2015 li tahtar il-membri u membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 31, 7.2.2015, p. 25).

⁽³⁾ Id-Deċiżjoni tal-Kunsill (UE) 2015/994 tat-23 ta' Ġunju 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 159, 25.6.2015, p. 70).

⁽⁴⁾ Id-Deċiżjoni tal-Kunsill (UE) 2015/947 tal-15 ta' Ġunju 2015 li tahtar żewġ membri Portugiżi u membru supplenti Portugiż fil-Kumitat tar-Reġjuni (ĠU L 154, 19.6.2015, p. 14).

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT